

CETTA L-INTERNAZZJONAL

ESSAY NARRATTIV

ta' WALLACE Ph. GULIA

Lil Cetta l-Internazzjonal ma ridtx taraha meta kellha hamsa u sittin sena. Sa dak in-nhar, iż-żmien kien ilu li garra mal-wied tieghu. Wiċċha kien tqadded, u tkemmex; il-mixja, li dari kienet hekk dritta li minn kull fejn kienet tghaddi kont tisma' tisfira twila twila erba' kantunieri, kienet tghawget ghax siegħa x-xellugija kienet zammitilha meta kellha mal-hamsin sena; u l-erbatax-il tarbija, li kienet xtrat fi żmienha, kienu kollha hallew fuqha għelieim li ma jahfruha lil hadd. Fil-bidu kienet żarmat mis-snien; imbagħad xagħarha kien hfejlha u meta kienet toqghod fix-xemx, minn bejn ix-xagħar kienet tidher il-qorriegħa ta' rasha.

Imma meta kellha wiehed u ghoxrin sena kienet l-ghaxqa tas-Siġġiewi fejn kienet twieldet u trabbiet; haddejha homor, xagħarha qamhet il-lewn; twila twila u rqiqa rqiqa, kienet l-ghira tat-tfajliet shabha kollha. Fuq kollox kienet taf tmur wisq man-nies, taf thenn u tisma' u tidhak għal kull haġa ta' xejn.

Kellha guvintur għal warajha daqs ix-xagħar ta' rasha. Ma setax jonqos! Imma hej!, Cetta ma kenitx intelqet malajr malajr. Kienet taf xi trid; u ma kenitx bi hsiebha titqanna bl-ewwel wiehed li jfettillu jdahħal f'rasu l-fellus tal-gmiel tagħha.

Dik il-ħabta, qabel l-ewwel gwerra kbira, f'Malta kien hawn hafna flieles fuq it-Talġani, billi konna niftaħru b'qoxra jew tiċliqta ta' kultura Talġana. U Cetta, li kellha l-gmiel jaqlagħha, kienet twebblet bl-ikrah li ma' Malti ma kenitx tista' ssib xortiha, u kieku xtaqet tista' tghaddi minn nofs ir-raħal tagħha kburiġa li rmexxielha tisraq il-qalb ta' frustier; u dan il-frustier, dik il-ħabta, Talġan, jew Sqalli seta' jkur! U fid-dinja mhux hekk jiġri? Min jinkaram għal haġa u jkun imhejji jistenna sakemm issehh, fl-aħħar jaasal biex jaqta' xewqtu, imqar li kien l-ilma jizfen. Kif jghidu l-Ingliżi, "Where there is a will there is a way." U darba minnhom daħal il-Port il-Kbir bastiment Talġan u l-bahrin nizlu jagħmlu erba' passi u jimirhu f'tit fil-"fior del mondo". Wiehed minnhom wasal sas-Siġġiewi u lemaħ lil Cetta għaddejja għal għonq it-triq. Qa'b Cetta habbetet sitta, sitta. "Tghid hawn hu?" Xeħtet harsitha f'ħarstu u ma ħarkithiex. L-Isqalli, ghax Sqalli kien, ma ddejjaqx; tridx tmur! tfajla bħal dik, u hu ilu sajjem dawk it-tliet gimghat! hass id-demm tiela' għal rasu u biex ma ntawwalx, f'kemmi ili nġhidlek, resaq fuqha; keħlimha u dak in-nhar haġu flimkien.

Xi kelma bit-Taljan hażin hażin kienet tfarrak ukoll Ċetta ta' Zizi (ghax dik il-habta hekk kienu jsihuha fir-rahal tagħha). Kienet marret l-iskola tal-Gvern u lventa lventa, tghallmet kull ma setgħet, u l-*pari pass* swielha xi haġa; ghax almenu, "Come sta?" kienet taf tghidha kemm kemm mhux ahjar mit-tifrik Sqalli li Renzo ta' qalbha kien ifajjar. Imbagħad għalkemm dik il-hab'a ma kienx hawn ir-radjiġiet, u t-*television*, u d-diski u t-*transistors* li hawn illum, il-kelma "*amore*" kienet taf xi t'f'sser tajjeb; u l-"*amore*" ma għandux htieġa ta' kliem żejjed, ghax ngħiduha kif inhi, tista' tghid ahjar bla kliem milli bil-kliem. Fi tliet xhur barmitu lil Renzo, li kien ferhan b'Concett'na tiegħu kif qatt qabel ma kien ferah b'hadd. Ċetta tagħna kienet ferhana mhux ghax kienet sabet paladin ta' guvni, iżda wkoll ghax kien isejhilha Concettina quddiem in-nies; kellu xogħol regolari u għa'hekk serhet rasha li tul hajjitha ma kenitx sejra tkun nieqsa; u wkoll, billi kienet thoss li qiegħda tagħmel bħall-puliti tiegħu Sqalli (għaliha Taljan) flok Malti!

Bdew ġejjin it-trabi; fi hmistax-il sena żwieġ xtrat tnaħ: ghaxra mal-hajjin u tnejn imwittijin. U xi hlew! kienet tkellimhom bit-Tal'an, u Alla jħares! xi hadd minnhom kien jgħid xi kelma bil-Malti, ghax ma kenitx taħsibha darbtejn biex tibagħtu jorqod min-ghajr ikel. Il-ftit Taljan li kienet taf, bil-prattika ma' Renzo, kien twessa' ġmielu, u helu helu beda jiddennes bl-Isqalli. Hekk li meta kien ighaddi l-Kappillan għal xi haġa bil-kemm kien iko'lu l-hila jithaddet magħha u ma' wliedha u, tghidx il-kappillan miskin li kemm thabat biex wassal lil uliedha għall-Ewwel Tqarbina tagħhom! Ghax Ċetta ma kellhiex ze't f'wiċċha; ma kenitx taħseb li f'rasha kellha biss taħwida ta' ilsna u djaletti; kienet tghid li min jithaddet magħha lanqas biss ma kien jaf jithaddet bit-Taljan; mhux bħalha... li kienet telgħet it-taraġ ta' puliti!

Iżda l-ġejjieni ktieb magħluq għal kulhadd: għalkemm qabel iżżewwġet kienet għamlet il-kont'jiet tagħha dwar il-ghajxien, iż-żmien li jhobb isawwat u johroġ bis-sorprizi, ħarbat il-pjanijiet ta' Ċetta wara hmistax-il sena żwieġ. Darba meta żewġha kien ilu nieqes fuq ix-xahrejn — haġa li ma kienet hassbitha xejn lil Ċetta avolja Frar dik is-sena kien qalil bil-grigalati mxajtna tiegħu — waslitilha ittra minn għand il-konslu Taljan fejn, b'ħafna aġġettivi wiehed isbah mill-iehor, fissanha li żewġha kien ingarr il-bahar f'maltempata qalila u li għalhekk kien mitluf u ta' min jifhem li kien miet mgħarraq.

Ċetta taha ferh ta' ġenn, uliedha jġru ma' saqajha bdew iwerżqu iktar minnha, u li kieku ma kenitx traġedja, kien jagħtik id-dahk, taraha f'dik is-sura tfarrak bit-Taljan, bl-Isqalli u bil-Malti f'daqqa wahda.

Iż-żmien iwegġa', imma mbagħad inissi u Ċetta kellha l-kuraġġ ta' għaxra minn nies.....; ma kienet tibza' minn xejn u dahlet għaddeffa; wara li klielet flimkien ma' wliedha s-somma żgħira li kienu hargulha, dahlet haasiela man-nies, u kulhadd kien iridha miegħu għax kienet taħdem daqs barklor fil-baħar qawwi; kienet nadifa xammiema; u jekk kienet trid tithallas tajjeb, kienet tagħti xogħol wisq aħjar mill-paga okejkna li kienu jagħ'uha; meta kienu jaraw hekk, in-nies li kienet tkun magħhom jekk ma kenux iżiduha fil-paga, xi haġa żejda kienu dejjem jagħtuha magħha wara jum xogħol għal uliedha; daqqa platt ikel tajjeb, daqqa qalziet f'it mgħarraq; daqqa libsa, daqqa par żarbun; u r-rotta ddr u l-Bambin i'pprovdì. F'dan iż-żmien Ċetta hasset il-Providenza b'idejha tabilhaqq!

Ċetta li moħħa dejjem kien jara ċar daqs il-kristall mill-ewwel intebbet li kien ikun fl-aqwa ġid ta' wliedha li kieku hija kellha terġa' tizzewweg; imma armla b'għaxart itfal, min kien ser jidhol għaliha? Imbagħad kienet għadha tal-fehma li b'Maltin ma tridx taf u li kienet tkun sabta kbira wisq biex minn Taljan taqa' għal Malti. Għalhekk taħdem dejjem u wiċċ ma tagħti lil hadd. Għax għalkemm kienet ra' hafna, kienet għadha tghaddi tajjeb ukoll u minn żmien għal żmien kienet tara lil xi hadd jixhet għajnejh lejha. Izda dak il-habta, "Fix-xogħol biss moħħi," kienet tgħid; imbagħad f'qalbha wkoll kienet tara li Alfredo tagħha — it-tifel il-kbir — diġà kien beda jittfarfar għielu u kienet temmen li huwa kien bil-galbu biżżejjed biex jiehu hsieb hutu kieku tiġi nieqsa hi. Imbagħad "Dan l-ixkiel x'irridu ma' saqajja!"

Meta kienet ilha armla xi hames snin, dahlet haasiela man-N.A.A.F.I. Kif jaf kulhadd, sa ghoxrin sena fuq l-ewwel gwerra kbira, l-Ingliż bil-morr u bil-helu, tista' tgħid kien ha post l-ilsien Taljan f'Malta. Ċetta li dejjem kienet tinqala' bdiet tvara xi kelma bl-Ingliż ukoll; u meta baġtu għaliha tan-N.A.A.F.I., ma sabithiex bi tqila biex tfarrak xi tnejn bl-Ingliż, flimkien mal-Malti-Sqalli tal-janizzat tagħha. Imbagħad il-Bambin il-aqwa, u fuq ix-xogħol il-taqgħet darba, tnejn, tlieta, ma' bahri Irlandiż li kien qorob il-hamsa u erbghin u għalhekk ma rahiex bi kbira li jhares lejn mara ta' l fuq mill-hamsa u tletin; ta kif diġà għidna, Ċetta kienet għadha ggħom tajjeb.

Il-flieles ta' dari dwar Taljani u Maltin issa nbidlu fil-flieles tal-lum, dwar Ingliżi u Maltin; imbagħad lil uliedha kienet thobbhom u ntebhet mill-ewwel li lil Johnny il-Bambin kien qalghu biex ighinha tiehu hsieb uliedha, u x-xogħol kien beda jdejjagħha. Terġa', bejn Renzo u Johnny kien hemm dan ix-xebh: li t-tnejn kienu bahrin, u fuq il-baħar kienet taf titkellem hafna. Is-sengħa ta' l-imħabba għaliha kienet loġħa li tiġi żuffjettata u f'xahar żmien kien offrieha li

jizzewwiġha, u balleċ! fi tliet xhur kienet reġgħet għamlitha, u tgh'dx kemm kienet ferhana li Renzo tagħha kien qisu ġie għat-tieġ huwa wkoll, billi l-aħħar żewġ uliedhom kienu "page-boys" fit-tieġ ta' Ċetta l-Internazzjonal.

Kien minn hawn li lil Ċetta bdew isibuha b'dak il-laqam. Kieku għamlet li setgħet biex issir Connie, imma għalxen. Johnny ikkuntentaha, imma shabha laqamha bidlulha u mhux isimha. Imma lil shabha kienet għad trid tissorprendihom iktar 'il quddiem ukoll.

Johnny taha żewġ itfal għajnejhom żoroq u xagħarhom isfar u lil dawn Ċetta kellmihom bl-Ingliż biss, u kif mal-ohrajn kienet għadha titkellem bit-Taljan imfarrak biss, lil dawn kienet tkellimhom bl-Ingliż imfarrak biss, hekk li l-ulied ta' l-ewwel żwieġ u dawk tattieni ma kenux jiftehmu bejniethom; u kultant tinqala' fid-dar tagħha tahwida nobis, xi haġa bħal ma gara kif jgħidu l-Kotba Mqaddsa meta nbena t-torri ta' Babel.

Imbagħad faqqgħet il-gwerra u Johnny tagħha tista' tghid li għosfor u wara xi tlieta jew erba' snin waslitilha ittra fejn qalulha li l-bastiment ta' żewġha kien għereq u li ma kienx hemm tama li Johnny kien għadu haġ. Tassew li l-ar.ogġ ta' haġiitha kien qisu reġa' dar dawra shiha.

Biss tajjeb jew hażin, taħt l-irdum tal-bombi kullhadd għex ġo Malta u minn daqshekk Ċetta l-Internazzjonal ma habbletx rasha żzejjed. It-tieni żwieġ tagħha ma kienx xi żwieġ ta' Romeo u Guljetta; u traġiku kemm kien traġiku t-tmienem tiegħu kienet diġà garrbet bħalu fl-istess tragedja qabel, u fid-dinja kollox jindara; hawn min ighid li s-swat ukoll jindara! Wara li għamlet xi ġimagħtejn tnewwah reġgħet bdiet tinsa u bdiet iktar toqgħod attenta li lil tat-Taljan tkellimhom bl-Isqalli mfarrak u lil ta' l-Irlandiż tkellimhom bl-Ingliż imfarrak. U hekk minn jum għal iehor il-hajja baqgħet għaddejja għall-hajjin u iktar ma ġerrbet aktar il-mejtin bdew jintsew għax, kif ighid il-Malti, "I-mejjet ras ma' ras, u l-ha' irid l-għarras."

Imbagħad il-hajja hade' xeħta hażina sew għal Ċetta l-Internazzjonal. Il-laqam il-ġdid tagħha beda joghġobha, u bdiet tahrab xi harba biex tkun den'a ta' laqamha. U f'dawk iż-żmenijiet ta' qilla, Malta rat xmara ta' zġhażagh minn pajjizi differenti għaddejjin minn fuqha fl-aqwa ta' haġiithom. L-okkażjonijiet ma naqsux u Ċetta hatfithom.

Meta spicċat il-gwerra, u t-tfal il-kbar tat-Taljan bdew jaħdmu u jaqa' għu xi sold ukoll, darba minnhom meta stembgħet fil-għodu sabitha ftit iebes u ma tistax titkellem. Ġie t-tabib, hađuha l-Isptar u sabu li tul il-lejl kien għadda minn fuqha riħ ta' puplesija. Miskina Ċetta tatha rasha mħabba wliedha, imma bil-ftit il-ftit bdiet

gejja, xi pass bdiet tagħmel u idejha bdiet tharrikhom! Biss ilsienha baqa' iebes u meta harge mill-isptar biex tmur id-dar, Alla jbierek, kien qisu ma ghalha xejn hlief li kienet tilfet il-kliem u baqghet tkaxkar xi ffit saqajha x-xellugija warajha. U tiskanta kif baqghet ma tista' tghid l-ebda kelma jew tifhem id-diskors li kienu jghidulha la bil-Malti, la bl-Ingliż u lanqas bit-Taljan jew bl-Isqalli. Żewġ kelmiet biss kienet taf tghid u tifhem: "bil-guħ u bil-ghatx". Mill-bqija, l-ilsna kollha li kienet thobb tiftahar bihom ma' min kien jaf inqas minnha, insiethom u ma' wliedha setghet titkellem biss bil-Malti, u mbagħad mhux il-Malti kollu, iżda biss "bil-guħ u bil-ghatx" — U għandek tghid mn'Alla li kien hekk għax kieku wliedha li jittkellmu l-Malti-Sqalli u l-ohrajn li jittkellmu l-Ingliż imfarrak lanqas ma kienu jaslu biex jifhemu.

Imma n-nies, li l-Bambin jehilsek minn ilsienhom, meta rawha f'dak l-istat, ma qalux li dan kien imhabba l-marda tagħha! Imma biex jiddieħku biha mala'r xandruha li l-ilsna li bihom kienet titkellem fid-dar hadulha rasha u gerfuha. Għalhekk Cetta l-Internazzjonal fir-raħal tagħha baqghet bhala twiddiba kontra daww kollha li jitharu jitghalmu iisna barranin u jipprattikawhom. Miskina Cetta l-Internazzjonal! Illum tinsab miġbura ma' bintha Margerita u tigik hniena taraha t'thabat biex fl-aħħar mill-aħħar ma tghid xejn hlief "bil-guħ" jew "bil-ghatx".